

मूट कोर्ट प्रतियोगिता में लविवि की टीम विजेता उपविजेता के खिताब पर भी जमाया कब्जा, विजेताओं को मिला पुरस्कार

माई सिटी रिपोर्टर

लखनऊ। लखनऊ विश्वविद्यालय के विधि संकाय की ओर से आयोजित केके श्रीवास्तव इंटर कॉलेजिएट मूट कोर्ट प्रतियोगिता में लविवि की टीम ने विजेता और उपविजेता दोनों का खिताब अपने नाम किया। रविवार को समापन कार्यक्रम में विजेताओं को शील्ड व नकद पुरस्कार देकर सम्मानित किया गया।

लविवि की छात्रा टी सुकृति चौधरी, शिवम श्रीवास्तव तथा पीयूष उपाध्याय की टीम विजेता बनी। टीम को 5000 रुपये का पुरस्कार मिला।

सेवानिवृत्त शिक्षकों को किया सम्मानित

लखनऊ। लविवि के विधि संकाय में रविवार को संकाय के सेवानिवृत्त शिक्षकों को सम्मानित किया गया। यह कार्यक्रम विवि के शताब्दी वर्ष के अवसर पर आयोजित किया गया। इसमें डीन प्रो. सीपी सिंह, प्रो. बलराज चौहान, प्रो. एसके वाण्य, प्रो. वीजी गोस्वामी, प्रो. जीके चंदानी, प्रो. आरसी जायसवाल, प्रो. एसके गौड़, प्रो. ए चटर्जी, प्रो. आरआर लायल, प्रो. ओपी शर्मा, प्रो. के लाल तथा प्रो. डीएन श्रीवास्तव आदि मौजूद रहे। (माई सिटी रिपोर्टर)

i-NEXT PAGE 2

एलयू की टीम बनी मूट कोर्ट कंपटीशन विनर नैक मूल्यांकन के लिए यूनिवर्सिटी ने कसी कमर

केके श्रीवास्तव मूट कोर्ट प्रतियोगिता

LUCKNOW (17 July): लखनऊ विश्वविद्यालय (एलयू) के द्वितीय परिसर स्थित विधि संकाय में चल रही तीन दिवसीय केके श्रीवास्तव इंटरकालेजिएट मूट कोर्ट प्रतियोगिता का समापन रविवार को हो गया। अंतिम दिन फाइनल राउंड में बेहतर प्रदर्शन से लखनऊ विश्वविद्यालय की टीम विजेता बनी। उप विजेता का पुरस्कार भी विश्वविद्यालय की दूसरी टीम को ही मिला।

वाचन शैली सुधरती है

मुख्य अतिथि न्यायमूर्ति डीके सिंह, विशिष्ट अतिथि न्यायमूर्ति शमीम अहमद व न्यायमूर्ति राजीव सिंह ने विजेताओं को सम्मानित किया। लखनऊ विश्वविद्यालय की छात्रा



मूट कोर्ट प्रतियोगिता के विजेता प्रतिभागी अतिथियों के साथ। -संवाद

वहीं, माही राय, विधि पटेल, ज्योत्सना सिंह की टीम उप विजेता रही। उसे 3000 रुपये का पुरस्कार दिया गया। विजेताओं को पुरस्कृत करते हुए मुख्य अतिथि न्यायमूर्ति डीके सिंह ने कहा कि मूट कोर्ट प्रतियोगिता भविष्य के अधिवक्ताओं तथा विधि निर्माताओं को जन्म देती

है। न्यायमूर्ति शमीम अहमद ने कहा कि मूट कोर्ट प्रतियोगिता छात्रों को एक अच्छा विधि निर्माता बनने का मौका प्रदान करती है। डीन लॉ प्रो. सीपी सिंह ने अतिथियों का स्वागत व धन्यवाद ज्ञापित किया।

■ **शशांक सिंह श्रेष्ठ रिसर्च, सुहानी श्रेष्ठ वक्ता:** समारोह में

विवि की छात्रा चित्रा सिंह श्रेष्ठ रिसर्च, सुकृति चौधरी, शिवांश श्रीवास्तव तथा पीयूष उपाध्याय बेस्ट मेमोरियल तथा शिया पीजी कॉलेज की छात्रा इफ्फत खान श्रेष्ठ वक्ता घोषित किए गए। कार्यक्रम में प्रथम वर्ष के छात्रों के प्रोत्साहन के लिए विशेष पुरस्कार रखे गए थे। इसमें विवि के छात्र शशांक सिंह को श्रेष्ठ रिसर्चर तथा सुहानी रस्तोगी को श्रेष्ठ वक्ता का पुरस्कार मिला। प्रथम वर्ष में अनन्या तिवारी, सुहानी रस्तोगी तथा समृद्धि श्रीवास्तव की टीम को श्रेष्ठ घोषित करते हुए 1500 रुपये का पुरस्कार दिया गया।

छुट्टी में भी खुला लवि, नैक मूल्यांकन की तैयारी में जुटे विभाग

जासं, लखनऊ : लखनऊ विश्वविद्यालय (लवि) और नेशनल पीजी कालेज में नैक मूल्यांकन के लिए टीम आने में मात्र तीन दिन बचे हैं। ऐसे में रविवार को छुट्टी होने के बाद भी दोनों संस्थान खोले गए। सुबह से शाम तक सभी विभागों में शिक्षक तैयारी में लगे रहे।

लवि में 21, 22 व 23 जुलाई को नैक टीम भ्रमण के लिए आएगी। इसको लेकर कुलपति प्रो. आलोक कुमार राय ने पीजी ब्लॉक, गार्डन एवं ग्राउंड, ज्योतिर्विज्ञान विभाग सहित कई जगह निरीक्षण किया। ज्योतिर्विज्ञान विभाग की तैयारियां व प्रजेंटेशन देखा और कुछ सुधार के भी निर्देश दिए। भौतिक विज्ञान विभाग में वाल आफ फेम, प्रजेंटेशन तैयार हो गया। यहां विद्यार्थियों की उपलब्धियां ग्राफ के माध्यम से सोमवार को डिस्प्ले की जाएंगी। व्यापार प्रशासन, समाजशास्त्र विभाग सहित कई जगह



लखनऊ विश्वविद्यालय में कुलपति प्रो. आलोक कुमार राय ने ज्योतिर्विज्ञान विभाग का निरीक्षण कर प्रजेंटेशन देखा और शिक्षकों को सुझाव दिए ● सौजन्य से लवि

रंगाई-पुताई व साफ-सफाई होती रही। समाज शास्त्र विभाग मनाएगा शताब्दी समारोह : लवि देश का दूसरा विश्वविद्यालय है, जिसने वर्ष 1922

में समाज शास्त्र विभाग और विषय की शुरुआत की थी। विभाग के समन्वयक प्रो. डीआर साहू ने बताया कि शताब्दी समारोह की रूप रेखा

तैयार की गई है। नैक टीम के सामने इसका प्रजेंटेशन भी करेंगे।

नेशनल कालेज : प्राचार्य ने दुरुस्त कराई व्यवस्थाएं- नेशनल पीजी कालेज में नैक मूल्यांकन 21 व 22 जुलाई को होगा। इसके लिए नैक टीम 20 जुलाई को लखनऊ पहुंच जाएगी। कालेज प्रशासन ने 18 जुलाई को माक विजिट कराने की योजना बनाई है। इसलिए रविवार को भी कालेज खोला गया। प्राचार्य प्रो. देवेंद्र कुमार सिंह ने विभागों का निरीक्षण कर तैयारियां दुरुस्त कराईं। उन्होंने बताया कि गर्ल्स हास्टल, जिम को सुसज्जित करा दिया गया है। इंडोर गेम में टेबल टेनिस, कैरम, चेस के लिए बेहतर सुविधाएं, योग सेंटर में विद्यार्थियों के योग के लिए भी व्यवस्था कराई गई हैं, जिससे विद्यार्थी सुबह योग कर सकें। साइकोलाजी विभाग में काउंसिल सेल को सभी आधारभूत सुविधाओं से लैस किया गया है।

लवि की टीम बनी मूट कोर्ट प्रतियोगिता की विजेता



लखनऊ विश्वविद्यालय के विधि संकाय में हुई मूट कोर्ट प्रतियोगिता की विजेता टीम के साथ (दाएं से बाएं) डीन विधि संकाय प्रो. सीपी सिंह, न्यायमूर्ति शमीम अहमद, न्यायमूर्ति डीके सिंह व न्यायमूर्ति राजीव सिंह ● सौजन्य से लवि

जासं, लखनऊ : लखनऊ विश्वविद्यालय (लवि) के द्वितीय परिसर स्थित विधि संकाय में चल रही तीन दिवसीय केके श्रीवास्तव इंटरकालेजिएट मूट कोर्ट प्रतियोगिता का समापन रविवार को हो गया। अंतिम दिन फाइनल राउंड में बेहतर प्रदर्शन से लखनऊ विश्वविद्यालय की टीम विजेता बनी। उप विजेता का पुरस्कार भी विश्वविद्यालय की दूसरी टीम को ही मिला।

मुख्य अतिथि न्यायमूर्ति डीके सिंह, विशिष्ट अतिथि न्यायमूर्ति शमीम अहमद व न्यायमूर्ति राजीव सिंह ने विजेताओं को सम्मानित किया। लखनऊ विश्वविद्यालय की छात्रा टी सुकृति चौधरी, शिवम श्रीवास्तव तथा पीयूष उपाध्याय विजेता घोषित किए गए। उन्हें 5000 रुपये का नकद पुरस्कार दिया गया। लवि की दूसरी टीम की माही राय, विधि पटेल, ज्योत्सना सिंह उप विजेता घोषित की गई। उन्हें 3000 रुपये का पुरस्कार दिया गया। विजेताओं को शील्ड व नकद पुरस्कार देकर सम्मानित किया गया।

एमटेक में प्रवेश के लिए आवेदन शुरू

डा. एपीजे अब्दुल कलाम तकनीकी विश्वविद्यालय (एकेटीयू) के एमटेक पाठ्यक्रमों में प्रवेश के लिए आवेदन शुरू है। इसके लिए तीसरी काउंसिलिंग 28 जुलाई को होगी। इसमें प्रोजेक्ट एंटीट्यूड टेस्ट इन इंजीनियरिंग (गेट) क्वालीफाई या बर्बर गेट करने वाले अभ्यर्थी वेबो आर्टोमेथन, नेनो टेक्नोलॉजी, एनर्जी साइंस एंड टेक्नोलॉजी, सेंटर फॉर एडवांस्ड स्टडीज जैसे पाठ्यक्रम में प्रवेश लिए जा सकते हैं। एकेटीयू ने प्रवेश की जानकारी वेबसाइट पर अपलोड की है। काउंसिलिंग सेंटर फॉर एडवांस्ड स्टडीज में होगी।

लवि : विधि संकाय के अभय द्विवेदी को सात स्वर्ण पदक

जासं, लखनऊ : लखनऊ विश्वविद्यालय के विधि संकाय में रविवार को पदक वितरण किया गया। इलाहाबाद हाईकोर्ट के न्यायाधीश जस्टिस डीके सिंह, जस्टिस राजीव सिंह और जस्टिस शमीम अहमद ने 12 विद्यार्थियों को 25 स्वर्ण पदक प्रदान किया। इनमें एलएलबी तीन वर्षीय पाठ्यक्रम में टाप करने वाले छात्र अभय द्विवेदी को सात स्वर्ण पदक दिए गए। एलएलबी पांच वर्षीय में अधिक अंक लाने के लिए अनन्या वर्मा को तीन स्वर्ण, सनातन संकरूप, कृति अवस्थी, विवेक शुक्ला, विभूतिका द्विवेदी व इफ्फत खान को दो-दो स्वर्ण पदक, स्वाति यादव, श्वेता सिंह, दिव्या हरिहरन, प्रणव पांडेय व सचिन वर्मा को एक-एक स्वर्ण पदक दिया गया। ये पदक दीक्षा समारोह 2021 के हैं, जिन्हें अब वितरित किया गया है। संकाय अध्यक्ष प्रोफेसर सीपी सिंह ने पदक पाने वाले विद्यार्थियों को सकारात्मक सोच रखने की सलाह दी।

सेवानिवृत्त शिक्षकों को किया सम्मानित : विधि संकाय में रविवार को सेवानिवृत्त शिक्षकों का सम्मान समारोह आयोजित किया गया। संकाय अध्यक्ष प्रो. सीपी सिंह की अध्यक्षता में हुए कार्यक्रम में सेवानिवृत्त शिक्षकों ने अनुभव भी साझा किए।